

## बाली उत्पादन उपरान्तको व्यवस्थापन तथा भण्डारण प्रतिधि

बीउ उत्पादन उपरान्त उचित व्यवस्थापनको अभावमा बीउको गुणस्तर विघिदै गएर अन्तमा बीउको रूपमा प्रयोग गर्न सकिदैन। त्यसैले यसको होसियारी पूर्वक व्यवस्थापन गर्नुपर्दछ भने अर्को तर्फ राम्रो प्रशोधन तथा बीउलाई सुरक्षित साथ संचय गर्न बातावरणको अवलम्बन गर्नुपर्दछ। राम्रो व्यवस्थापनको लागि बीउ बाली कटानी र चुटानी पछि चिस्यानको मात्रा, बीउ उपचार गर्नुको साथै बीउ भण्डारण सामग्रीहरु र भण्डारणको अवस्था जस्ता महत्वपूर्ण पक्षहरुमा अध्ययन अनुसन्धान गरी यी कुराहरुको बीचमा समुचित सन्तुलन कायम गर्नाले बीउको जिवितपन कायम हुनुको साथै बीउको आयु लम्ब्याउन सकिने कार्यहरुमा बीउ व्यवसायी/कृषक उपयोगी प्रतिधि बिकासमा यस केन्द्र संलग्न रहदै आएको छ।



चित्र नं. २. धान बालीको चारित्रिकरण परीक्षण चित्र नं. ३. गहु बालीको चारित्रिकरण परीक्षण

## बीउ बालीको जातिय पहिचान

यस केन्द्रले आफ्नो प्रयोगशालामा अन्न बाली, दाल बाली, तेल बाली र तरकारी बाली आदिका जातहरुको आनुवांशिक पहिचानको लागि डि.एन.ए औंठाछाप सम्बन्धि कार्य गर्दै आईरहेको छ।



चित्र नं. ४. डि.एन.ए. औंठाछाप परीक्षण

## बीउको गुणस्तर परीक्षण

यस केन्द्रले बीउ उत्पादन कार्यक्रमसंग सम्बन्धित ने.क्.अ.प. अन्तर्गतका राष्ट्रिय बाली अनुसन्धान कार्यक्रमहरु, केन्द्रहरु साथै विभिन्न बीउ उत्पादक कम्पनीहरु र बीउ उत्पादन कार्यमा संलग्न समुहहरुद्वारा उत्पादित बीउ परीक्षण गर्दा ISTA को मापदण्डको प्रतिधि भित्र रही बीउको गुणस्तर परीक्षण सेवालाई निरन्तरता दिई आईरहेको छ।

## बीउको सामान्य परीक्षण

- ५ चिस्यान परीक्षण
  - ५ भौतिक शुद्धता परीक्षण
  - ५ उमारशक्ति परीक्षण
  - ५ सख्यात्मक गणनाको परीक्षण
  - ५ प्रोफिसेन्सी नमूना जांच
- चित्र नं. ५. धान बीउको चित्र नं. ६. मकै बीउको उमारशक्ति परीक्षण      उमारशक्ति परीक्षण



## बीउको विशेष परीक्षण

- ५ टेट्राजोलियम साल्ट परीक्षण
  - ५ ओजस परीक्षण
- ५ जिवितपना परीक्षण
- ५ चिसोबाट परेको प्रभावको परीक्षण

- ५ बीउ परिपक्वता परीक्षण
- ५ डि.एन.ए औंठाछाप परीक्षण
- ५ जैविक रासायनिक परीक्षण



चित्र नं. ७. ओजस      चित्र नं. ८. जैविक रासायनिक परीक्षण      चित्र नं. ९. टेट्राजोलियम साल्ट परीक्षण



NPSN: 00927-931/2020/21

# राष्ट्रिय बीउ विज्ञान प्रतिधि अनुसन्धान केन्द्र एक विनारी



## सम्पर्क

राष्ट्रिय बीउ विज्ञान प्रतिधि अनुसन्धान केन्द्र  
खुमलटार, ललितपुर  
फोन नं.: ०१-५५२३०४०, पोस्ट बक्स नं.: ५४१४, काठमाडौं  
ईमेल ठेगाना: seedtechnarc@gmail.com  
वेबसाईट: www.nsstrc.narc.gov.np



नेपाल सरकार

राष्ट्रिय कृषि अनुसन्धान परिषद

राष्ट्रिय बीउ विज्ञान प्रतिधि अनुसन्धान केन्द्र

खुमलटार, ललितपुर

२०७८



## परिचयः

नेपालमा बीउ विज्ञान तथा प्रविधि अनुसन्धान इकाईको स्थापना कृषि विकास विभाग अन्तर्गत बाली विज्ञान महाशाखामा बीउ परिक्षण प्रयोगशालाको रूपमा सर्वप्रथम सन् १९६२ मा स्थापना भएको थियो । यसलाई सन् १९६४ मा अन्तराष्ट्रिय बीउ परिक्षण संघ International Seed Testing Association (ISTA) वाट मान्यता प्राप्त भएको थियो । तत्पश्चात सुरुको सत्रीको दशकमा बढ्दो उन्नत बीउको प्रयोगलाई मध्यनजर गर्दै यस प्रयोगशालालाई कृषि बनस्पति महाशाखामा स्थानान्तरण गरी प्रजनन् कर्ताहरुको समन्वयमा बीउ उत्पादन प्रविधि सुधार कार्यक्रमको काम गर्ने गरी केन्द्रिय बीउ विज्ञान प्रविधि शाखाको रूपमा स्तरउन्नति गरियो । त्यस पश्चातः यसलाई पुनः महाशाखाको रूपमा स्थापित गरी बीउ अनुसन्धान, प्रचार प्रसार र बीउ उत्पादन समुह बीच समन्वय गराउने महत्वपूर्ण भूमिका दिईएको थियो । यसले बीउ प्रमाणिकरण, फिल्ड निरीक्षण र बीउ परिक्षण एवं बीउ उत्पादन प्रविधि सम्बन्धित अनुसन्धान योजना तय गर्नुको साथै श्रोत बीउ उत्पादन कार्यक्रमको अनुगमन समेत गर्ने गरेको थियो । पुनः यस महाशाखालाई कृषि बनस्पति महाशाखा अन्तर्गत यूनिटको रूपमा रहने गरी बीउ सम्बन्धित व्यवहारिक समस्याहरु उपर अनुसन्धान गर्ने र राष्ट्रिय बीउ उत्पादन कार्यक्रमलाई मजबुत बनाई बीउ उत्पादन तथा वितरण कार्यलाई पनि सहज हुने गरि बीउ सम्बन्धित कृयाकलापहरु संचालन गर्ने जिम्मा दिईएको थियो ।

आ.व. २०६७/०६८ मा नेपाल कृषि अनुसन्धान परिषद्को ४१ औ परिषद्को बैठकले यस युनिटलाई पुनः एक स्वतन्त्र महाशाखाको रूपमा स्थापना गर्ने स्विकृति प्रदान गरेको थियो । यसैगरी आ.व २०७७/७८ मा परिषद्को ५९ औ बैठकद्वारा यस महाशाखालाई “राष्ट्रिय बीउ विज्ञान प्रविधि अनुसन्धान केन्द्र” नामाकरण गरेको हो । हाल यस केन्द्रले पाएको जिम्मेवारीलाई सहर्ष स्वीकृतै गुणस्तरीय बीउ उत्पादन कार्यक्रमलाई थप मजबुत बनाउन बीउ अनुसन्धान तथा उत्पादनसंग सम्बन्धित विभिन्न सरोकारवालाहरु संग समन्वय तथा सहकार्य गर्ने र राष्ट्रिय बीउ विज्ञ बोर्डलाई बीउ विज्ञन सम्बन्धित निति तथा कार्यक्रम तयार पार्ने सघाउ पुऱ्याउदै आईरहेको छ ।

## उद्देश्यः

- ६ बीउको गुणस्तरसंग सम्बन्धित विभिन्न पक्षहरु (उत्पादन, प्रशोधन र भण्डारण) को व्यवस्थापन सम्बन्धित देखिएका समस्याहरुको समाधानको लागि अध्ययन अनुसन्धान गर्ने/गराउने ।
- ६ विभिन्न सरकारी तथा गैह सरकारी संघ संस्था, बीउ कम्पनीहरु र बीउ उत्पादन कार्यमा संलग्न अन्य निकायहरुलाई बीउ परिक्षण सम्बन्धित सेवा सुविधाहरु प्रदान गर्ने ।
- ६ बीउ सम्बन्धित सरोकारवालाहरु संग समन्वय कायम गरी प्रदेश तथा केन्द्रिय स्तरमा देखिएका समस्याहरु उपर अवश्यकता अनुसारको अनुसन्धान कार्यहरु गर्ने/गराउने ।
- ६ बीउ विज्ञनसंग सम्बन्धित आवश्यक योजना तथा कार्यक्रमहरु तर्जुमा गर्दा केन्द्र, प्रदेश र राष्ट्रिय/अन्तराष्ट्रिय संघ संस्थाहरु र व्यक्ति संग

## समन्वय र सहकार्य गर्ने गराउने ।


- ६ बीउ विज्ञन सम्बन्धित नीति तथा कार्यक्रम तयार गर्न सम्बन्धित निकायहरुलाई आवश्यक सहयोग गर्ने/गराउने ।
- ६ गुणस्तरीय श्रोत बीउ उत्पादनको लागि जनशक्तिको क्षमता अभिवृद्धि, बीउको अनुगमन तथा मूल्यांकनलाई प्रभावकारी बनाउने र श्रोत बीउको वासलात अध्यावधिक गर्ने ।

## कार्यदिशा:

- ६ प्राथमिकताका आधारमा बीउ विज्ञान सम्बन्धित अनुसन्धान तथा प्रविधि विकास र प्रबढ्दन ।
- ६ राष्ट्रियस्तरका बीउ विज्ञान सम्बन्धित मार्गचित्र, अनुगमन तथा दिशानिर्देश ।
- ६ परिषद्का सम्पूर्ण राष्ट्रिय बाली अनुसन्धान कार्यक्रमहरु र केन्द्रहरुवाट उत्पादित श्रोत बीउका गुणस्तर अनुगमन र वासलात अध्यावधिक ।
- ६ बीउ विज्ञन सम्बन्धित नीति तथा कार्यक्रम तयार गर्न सम्बन्धित निकायलाई आवश्यक सहयोग ।
- ६ बीउको गुणस्तर सम्बन्धित अध्ययन, अनुसन्धान र नियमित परिक्षणका साथै डि.एन.ए. औष्ठाछाप (फिगर प्रिन्ट) को सेवा प्रदान ।
- ६ बीउ विज्ञन संग सम्बन्धित जनशक्तिहरुको क्षमता अभिवृद्धि ।
- ६ परिषद्को स्वीकृतिमा राष्ट्रिय तथा अन्तराष्ट्रिय संघ संस्थाहरुसंग समन्वय तथा सहकार्य ।

## बीउको अनुसन्धानः

असल बीउ हरेक बालीको आधार स्तम्भ हो । “बीउ गुणाको बोट, बोट गुणाको फल” भने जस्तै बीउ अनुसन्धानबाट प्राप्त नतिजा अनुसार गुणस्तरीय बीउको प्रयोगले उत्पादन र उत्पादकत्वमा १५ देखि २०% सम्म वृद्धि भएको तथ्य प्रमाणित भईसकेको छ । बीउको गुणस्तर कायम गर्न विभिन्न तत्वहरुले प्रभाव पार्ने भएकोले बीउ उत्पादनको विभिन्न अवस्थाहरु जस्तै: उपयुक्त समयमा बाली लगाउने देखि बाली भित्र्याउने साथै बीउको राम्रो प्रशोधन गर्नु र उत्पादन उत्परान्तका अन्य अवस्थाहरुलाई राम्री ध्यान दिनु पर्दछ । कृषि अनुसन्धानको प्राथमिकताका आधारमा र व्यवहारिक समस्या उपर माग भए अनुसार बीउ उत्पादन कार्यमा संलग्न समुहहरुलाई स्थान विशेष क्षेत्रको आधारभूत तथा अनुकूल अनुसन्धान गरी त्यसको व्यवहारिक पक्षलाई पहिचान गर्ने किसिमको व्यवहारिक नमुना (Modality) चित्र नं. १ मा दिईएको छ ।



चित्र नं. १ : राष्ट्रिय बीउ विज्ञान प्रविधि अनुसन्धान केन्द्रको कार्य पद्धति

## बीउ उत्पादन प्रविधि:

गुणस्तरीय बीउ उत्पादनका लागि विभिन्न पक्षहरुले निर्देशित एवं असर गरि रहेका हुन्छन् । यो कार्य गर्न यस संग सम्बन्धित विभिन्न अवयवहरु तथा उत्पादन कार्यसंग सम्बन्धित क्रमवद्ध चरणहरुको अनुशरण गर्नुको साथै गुणस्तरीय बीउ उत्पादन गर्न यस संग सम्बन्धित विभिन्न कृयाकलापहरुमा ध्यान दिनुपर्दछ । बीउ उत्पादन प्रविधिको सबैभन्दा पहिलो वस्तु भनेकै बीउ भएकोले यसको समुचित व्यवस्थापन गरी बीउ उत्पादन कार्यलाई अगाडी बढाउनु पर्दछ । गुणस्तरीय बीउ उत्पादन प्रविधि अनुशरण गर्न यस केन्द्रले तल उल्लेखित विषयवस्तुमा आधारित रही अनुसन्धान कार्यलाई अगाडी बढाउदै लगेको छ ।

६ बीउ उत्पादन गर्न उपयुक्त हुने क्षेत्रको पहिचान ।

६ कृषकको चाहना अनुसारको बाली वा जात ।

६ पृथक्ता दुरीको व्यवस्थापन ।

६ मलजल र रोग किराको व्यवस्थापन ।

६ बीउ उत्पादन क्षेत्रको नियमित निरिक्षण अनुगमन ।

६ बीउ उत्पादन बालीमा रागिङ (Rouging) गर्ने ।

६ बाली कटानी

६ बीउ प्रशोधन

६ बीउको प्रमाणिकरण/Truthful labeling

६ भण्डारण

## बीउ परिक्षण प्रविधि र त्यससंग सम्बन्धित कृयाकलापहरुको विज्ञानिक अध्ययन

बीउको सबल र दुर्बल पक्षको अध्ययन र अनुसन्धान गर्न नितान्त जरुरी छ । यस संग सम्बन्धित कुराहरुको जानकारी खडा बालीबाट र प्रयोगशालामा बीउ परिक्षणको नतिजाको आधारमा लिनुपर्ने हुन्छ । यस किसिमका परिक्षणबाट बीउको स्तर निर्धारण हुने भएकोले यी प्रविधिको अनुशरण गर्नु आवश्यक छ । यस केन्द्रले स्थापना काल देखिनै अन्तराष्ट्रिय बीउ परिक्षण संघ (ISTA) को मापदण्डलाई पालना गर्दै बीउसंग सम्बन्धित विभिन्न परिक्षणहरु (चिस्यान, उमारशक्ति, शुद्धता आदि) संचालन गर्दै आउनुको साथै आनुवांशिक पहिचानको लागि डि.एन.ए. औष्ठाछाप जस्तो महत्वपूर्ण कार्यहरु संचालन गर्दै आईरहेको छ ।

## बीउको संरचना तथा समानता र विविधताको वर्गीकरण

आनुवांशिक शुद्धता बीउको एक महत्वपूर्ण गुण हो । यसको लागि बीउ बालीको पृथक्ता दुरीलाई मध्य नजर गर्दै बाली लगाउने कार्यको व्यवस्थापन गर्नुपर्दछ । बीउ उत्पादन क्षेत्रको खडा बाली अवस्थामा यसको नियमित निरिक्षण, बीउको भौतिक शुद्धता र बाली लगाउने जिमिनको माटोको बाली लगाउनु पूर्व र बाली कटानी पछि त्यसमा रहेको खनिज पदार्थ र शुक्तम तत्वहरुको प्रयोगशालामा परिक्षण गर्नुपर्ने हुन्छ । तत्पश्चातः व्यवहारिक अनुसन्धानको माध्यमबाट विभिन्न जातहरुको बीच हुने भेद र फरकपनको चारित्रीक पहिचान गरि बाहिरी चारित्रिक गुणहरु सम्बन्धित व्ययन अनुसन्धान गरी बीउ बालीको शुद्धतालाई कायम गर्ने कार्यमा संलग्न रहदै आएको छ ।